

MNASALCES

ἰοὺς δὲ πτερόεντας ἀνὰ κλόνον ἄνδρες ἔχουσι
ἐν κραδίαις, ὄλοα ξείνια, δυσμενέες.

IV

ἤδη τᾶδε μένω πολέμου δίχα, καλὸν ἄνακτος
στέρνον ἐμῷ νώτῳ πολλάκι ῥυσαμένα. 2590
καίπερ τηλεβόλους ἰοὺς καὶ χερμάδι' αἰνά
μυρία καὶ δολιχὰς δεξαμένα κάμακας,
5 οὐδέποτε Κλείτοιο λιπεῖν περιμάκεα πᾶχυν
φαμί κατὰ βλοσυροῦ φλοῖσβον Ἐνναλίου. 2595

V

ἦσο κατ' ἠγάθειον τόδ' ἀνάκτορον, ἀσπί φαεννά, 2596
ἄνθεμα Λατώα δήιον Ἀρτέμιδι
πολλάκι γὰρ κατὰ δῆριν Ἀλεξάνδρου μετὰ χερσίν
μαρναμένα χρυσέαν οὐ κεκόνισαι ἴτυν.

VI

ἀσπίς Ἀλεξάνδρου τοῦ Φυλέος ἱερὸν ἄδε 2600
δῶρον Ἀπόλλωνι χρυσοκόμα δέδομαι,
γηραλέα μὲν ἴτυν πολέμων ὑπο, γηραλέα δέ
ὀμφαλόν· ἀλλ' ἀρετᾶ λάμπομαι ἄς ἔκιχον
5 ἀνδρὶ κορυσσαμένα σὺν ἀριστεί ὅς μ' ἀνέθηκε.
ἐμμί δ' ἀήσατος πάμπαν ἀφ' οὗ γενόμαν. 2605